


ЗАЦВЯРДЖАЮ
Міністр замежных спраў
Рэспублікі Беларусь
 У.У.Макей
15 ліпеня 2015 г.

ПРАТАКОЛ
першага пасяджэння Кансультатыўнага савета пры
Міністэрстве замежных спраў Рэспублікі Беларусь
па справах беларусаў замежжа

01.07.2015
10.00–13.00
МЗС, зала калегіі

Мерапрыемства адбылося ў форме двух тэматычных пасяджэнняў (праграма дадаецца).

З прывітальным словам да сяброў Кансультатыўнага савета (спіс дадаецца) звярнуўся Міністр замежных спраў Рэспублікі Беларусь Макей У.У., у якім адзначыў патэнцыял беларускіх суайчыннікаў для прасоўвання нацыянальнай палітыкі за мяжой і выказаў падтрымку беларускай дыяспары.

Першае тэматычнае пасяджэнне было прысвечана тэме «Развіццё супрацоўніцтва ў галіне культуры». У якасці асноўных дакладчыкаў выступілі дырэктар дзяржаўнай установы «Рэспубліканскі цэнтр нацыянальных культур» *Рыбакоў М.Л.* (Беларусь), старшыня грамадскага аб'яднання «Культурны цэнтр «Беларусь» *Богнат Л.І.* (Казахстан), дырэктор кансультатыўна-моўнага цэнтра «Лінгваландыя» *Яськова С.А.* (Іспанія).

Дакладчыкі праінфармавалі ўдзельнікаў мерапрыемства аб асноўных напрамках дзейнасці сваіх устаноў. Прагучалі просьбы аб аказанні садзейнічання ў падтрымцы арганізацый беларусаў замежжа.

Пасля выступленняў асноўных дакладчыкаў адбылася інтэрактыўная дыскусія па тэме пленарнага пасяджэння, удзел у якой прынялі ганаровы старшыня грамадскага аб'яднання «Міжнародная асацыяцыя беларусістаў» *Мальдзіс А.І.* (Беларусь), старшыня грамадскага аб'яднання «Беларускае аб'яднанне у Рэспубліцы Малдова» *Статкевіч Ю.А.*, дэпутат Саўйма Латвійскай Рэспублікі *Траціяк З.*, віцэ-прэзідэнт міжнароднага культурнага цэнтра «Садружнасць» *Пашчанка Н.І.* (Італія), намеснік старшыні Савета грамадской арганізацыі «Федэральная нацыянальна-культурная аўтаномія беларусаў Расіі» *Казакоў В.М.*,

старшыня праўлення грамадской арганізацыі «Рэгіянальная нацыянальна-культурная аўтаномія «Беларусы Югры» *Бандарэнка А.* (Расія), намеснік Міністра адукацыі Рэспублікі Беларусь *Якжык В.В.*

Выступоўцы падзяліліся вопытам работы па арганізацыі дзейнасці дыяспаральных аб'яднанняў за мяжой, адзначылі наяўныя праблемы, унеслі прапановы па іх вырашэнні, а таксама па паляпшэнні ўзаемадзеяння беларускіх грамадскіх аб'яднанняў за мяжой з беларускімі дзяржустановамі.

Прадстаўнікі беларускай дыяспары былі таксама праінфармаваны аб магчымасці атрымання бясплатнай адукацыі ў Рэспубліцы Беларусь замежнымі грамадзянамі на падставе дзеючых міжурадавых пагадненняў, а таксама аб праектах, што рэалізуюцца ў цяперашні час у Беларусі па лініі грамадскага аб'яднання «Міжнародная асацыяцыя беларусістаў».

Другое пленарнае пасяджэнне было прысвечана тэме «Развіццё гандлёва-еканамічнага і інвестыцыйнага супрацоўніцтва». У якасці дакладчыкаў выступілі намеснік дырэктара Дэпартамента знешнееканамічнай дзейнасці МЗС *Есін Р.А.*, старшыня Цюменскай абласной грамадской арганізацыі «Саюз – інтэграцыя братніх народаў» *Шугля У.А.* (Расія), дэпутат Саёма Латвійскай Рэспублікі *Траццяк З.*

Удзельнікі Кансультатыўнага савета былі праінфармаваны аб гандлёва-еканамічным патэнцыяле Рэспублікі Беларусь. Дакладчыкі ад беларускай дыяспары паведамілі аб сваім бачанні пабудовы ўзаемадносінаў з Беларуссю ў гандлёва-еканамічнай галіне.

Пасля выступленняў асноўных дакладчыкаў адбылася дыскусія па тэме пленарнага пасяджэння, удзел у якой прынялі кіраўнік савета грамадской арганізацыі «Беларуская рэгіянальная нацыянальна-культурная аўтаномія Санкт-Пецярбурга» *Русакевіч М.Я.* (Расія), старшыня грамадскага аб'яднання «Беларускае аб'яднанне ў Рэспубліцы Малдова» *Статкевіч Ю.А.*, член Таварыства чэшска-беларускай дружбы *Татун С.І.* (Чэхія), старшыня праўлення беларускага таварыства па сувязях з суайчыннікамі за мяжой «Радзіма» *Дубянок М.У.* (Беларусь).

Падчас дыскусіі ўдзельнікі абмяняліся вопытам ўзаемадзеяння па тэме пленарнага пасяджэння і ўнеслі прапановы па далейшай працы.

Вынікі пасяджэння Кансультатыўнага савета падвёў Міністр замежных спраў Рэспублікі Беларусь *Макей У.У.*, падзякаваў прадстаўнікам грамадскіх арганізацый беларусаў замежжа за іх дзейнасць па захаванні і папулярызацыі культуры Беларусі, выказаў гатоўнасць вывучаць і ўлічваць ініцыятывы беларусаў замежжа, у тым ліку накіраваныя на развіццё гандлёва-еканамічнага супрацоўніцтва, у далейшай працы для пабудовы адносінаў беларускай дзяржавы і беларускага замежжа.

Па выніках пасяджэння была прынята сумесная дэкларацыя (дадаецца) удзельнікаў першага пасяджэння Кансультатыўнага савета пры Міністэрстве замежных спраў Рэспублікі Беларусь па справах беларусаў замежжа, у якой, у прыватнасці, прадстаўнікі беларускай дыяспары віталі актывізацыю працы ў Рэспубліцы Беларусь па супрацоўніцтве з беларускай дыяспарай і выказалі гатоўнасць актыўна ўдзельнічаць у гэтай працы.

У межах праграмы першага пасяджэння Кансультатыўнага савета прадстаўнікі беларусаў замежжа наведалі Парк высокіх тэхналогій. З прэзентацыяй Парка выступіў намеснік дырэктара ПВТ Мартынкевіч А.М., пасля чаго адбыўся дыялог з членамі Кансультатыўнага савета.

Кансультатыўны савет пры Міністэрстве замежных спраў Рэспублікі Беларусь па справах беларусаў замежжа выказвае задавальненне вынікамі свайго першага пасяджэння і звяртаеца з просьбай да Міністэрства замежных спраў Рэспублікі Беларусь прапрацеваць сумесна з зацікаўленымі з улікам прапаноў прадстаўнікоў беларускіх грамадскіх арганізацый за мяжой наступныя пытанні:

1. Падоўжыць працу па падрыхтоўцы і прыняцю дзяржаўнай праграмы «Беларусы ў свеце» на 2016–2020 гады;
2. Вывучыць мэтазгоднасць увядзення «карты беларуса»;
3. Прапрацеваць пытанне аказання садзейнічання па стварэнні грамадскіх аб’яднанняў беларусаў у Іспаніі і на Сярэднім Заходзе ЗША;
4. Падключыць беларускую дыяспару да распаўсюджвання інфармацыі аб рэалізаваных ў краіне праектах па лініі грамадскага аб’яднання «Міжнародная асацыяцыя беларусістай»;
5. Актывізаваць працу па пытанні ўшанаваньня памяці знакамітых беларускіх суайчыннікаў;
6. Разгледзець пытанне аб увядзенні квотных месцаў для навучання беларусаў замежжа ў ВНУ Беларусі, у тым ліку пры адсутнасці міжнародных пагадненняў аб адукацыі з краінамі пражывання;
7. Разгледзець пытанне аб магчымасці адмены працэдуры рэгістрацыі для беларусаў замежжа падчас наведвання імі Беларусі;
8. Вывучыць магчымасць падрыхтоўкі дапаможніка па вывучэнні беларускай мовы ў якасці замежнай;
9. Прапрацеваць пытанне аб магчымасці аказання садзейнічання беларускай дыяспары ў г.Ліепая (Латвія) па рамонту і ўтрыманню арандаванага ў 2013 годзе будынка;

10. Вывучыць магчымасць прыцягнення калектываў мастацкай самадзейнасці беларусаў Італіі для выступлення на нацыянальным павільёне Рэспублікі Беларусь на выставе ЭКСПА-2015 у г.Мілане;

11. Прапрацацаць пытанне аб магчымасці стварэння ў Італіі беларускага культурнага цэнтра і аказання садзейнічання беларускай дыяспары ў арэндзе асобнага памяшкання;

12. Прапрацацаць пытанне стварэння ў Беларусі спецыялізаванага Інтернэт-партала, прысвечанага беларускай дыяспары, які б выступаў сувязным звязком для беларусаў, якія пражываюць у розных краінах свету;

13. Вывучыць мэтазгоднасць стварэння ў Беларусі цэнтральнай арганізацыі накшталт «Россотрудничства» (у Расійскай Федэрациі) з мэтай каардынацыі супрацоўніцтва з прадстаўнікамі беларускай дыяспары, папулярызацыі беларускай культуры і беларускіх тавараў за мяжой.

14. Дэталёва вывучыць ініцыятыву намесніка старшыні Савета грамадскай арганізацыі «Федэральная нацыянальна-культурная аўтаномія беларусаў Расіі» Казакова В.М. аб рэалізацыі праекта стварэння Інтэрнэт-партала «Беларускі свет: ад Уладзівастока да Беластока»;

15. Прапрацацаць пытанне выкарыстання Інтэрнэт-парталаў беларускіх аб'яднанняў за мяжой у якасці пляцоўкі для прасоўвання экспартных беларускіх тавараў за мяжой;

16. Рэкамендаваць беларускім дыпламатычным прадстаўніцтвам актывізаваць супрацоўніцтва з беларускімі дыяспарамі ў краінах акрэдытациі з мэтай прасоўвання нацыянальных інтарэсаў Беларусі за мяжой;

17. Правесці растлумачальную работу з зацікаўленымі прадстаўнікамі беларускай дыяспары за мяжой адносна прымянення патрабаванняў заканадаўства Беларусі па вызначэнні генеральнага падрадчыка інвестыцыйнага праекта;

18. Правесці сумесна з беларускім таварыствам па сувязях з суайчыннікамі за мяжой «Радзіма» ў 2016 годзе дзелавы форум прадстаўнікоў беларускай дыяспары;

19. Увесці ў практику правядзенне сустрэч з арганізацыямі суайчыннікаў пад час замежных паездак афіцыйных прадстаўнікоў Рэспублікі Беларусь;

20. Вывучыць магчымасць распрацоўкі механізму выплаты пенсій грамадзянам Беларусі, якія выехалі на паставянае жыхарства за мяжу, незалежна ад наяўнасці адпаведнага міжнароднага пагаднення;

21. Разгледзець магчымасць стварэння ў друкаваных СМИ Беларусі спецыяльных раздзелаў, прысвечаных гісторыі і сучаснаму жыццю беларускай дыяспары;

22. Садзейнічаць прыцягненню грамадскіх арганізацый беларусаў замежжа да рэалізацыі праектаў у галінах эканомікі, гандлю, культуры, адукацыі, спорту, СМІ і г.д.;

23. Вывучыць мэтазгоднасць правядзення пасяджэння беларускай часткі Кансультатыўнага савета на штоквартальнай аснове для ажыццяўлення контролю за ходам работы па развіцці ўзаемавыгаднага ўзаемадзеяння з суайчыннікамі за мяжой;

24. Актывізаваць працу па забеспячэнні ўдзелу творчых калектываў і выканаўцаў з ліку беларусаў замежжа ў культурных мерапрыемствах, якія праводзяцца ў Рэспубліцы Беларусь;

25. Пропрацеваць магчымасць выдзялення сродкаў для выдання кніг, прысвечаных І.Дамейку і З.Манэйку, якія знаходзяцца ў выдавецтвах «Звязда» і «Лімарыюс» адпаведна;

26. Рэкамендаваць мясцовым органам дзяржаўнага кіравання станоўча рэагаваць на прапановы грамадскіх аб'яднанняў беларусаў замежжа па развіцці канструктыўнага супрацоўніцтва і запрашаць іх да ўдзелу ў распаўсюджванні інфармацыі ў месцах свайго пражывання пра праекты, якія рэалізуюцца ў Беларусі, і аб патэнцыяле свайго рэгіёну;

27. Вывучыць магчымасць запрашэння для ўдзелу ў рэспубліканскіх алімпіядах па беларускай мове і па гісторыі Беларусі пераможцаў адпаведных алімпіяд/конкурсаў з ліку прадстаўнікоў беларусаў замежжа;

28. Пропрацеваць магчымасць запрашэння моладзі з ліку беларусаў замежжа да ўдзелу ў культурна-масавых мерапрыемствах, якія праводзяцца ў Рэспубліцы Беларусь;

29. Працягваць аказанне кансультатыўнай, арганізацыйнай, метадалагічнай дапамогі культурнай дзейнасці грамадскіх арганізацый беларусаў замежжа;

30. Вывучыць мэтазгоднасць арганізацыі прэс-тураў для замежных СМІ, у тым ліку друкаваных выданняў беларусаў замежжа, у Рэспубліку Беларусь.

Удзельнікі Кансультатыўнага савета дамовіліся правесці наступнае пасяджэнне ў другім квартале 2016 года.